

## **MINUTI**

### **KAMRA TAD-DEPUTATI**

#### **L-ERBATAX-IL PARLAMENT**

#### **KUMITAT PERMANENTI DWAR IL-ĦATRIET PUBBLIĊI**

#### **LAQGHA NRU 30**

**It-Tlieta, 16 ta' Settembru, 2025**

Il-Kumitat Permanenti dwar il-Ħatriet Pubbliċi ltaqa' fil-Parlament, il-Belt Valletta, fil-5.02 p.m.

L-Onor. Chris Agius, President tal-Kumitat, ippresieda.

#### **PREŻENTI**

L-Onor. Ray Abela (sostitut), l-Onor. Rebekah Borg, l-Onor. Adrian Delia, l-Onor. Omar Farrugia, l-Onor. Amanda Spiteri Grech u l-Onor. Julie Zahra kienu preżenti.

#### **MINUTI**

Il-Minuti ta' Laqgħa Nru 29 li saret fid-12 ta' Mejju 2025, kienu kkonfermati.

Qabel bdiet il-laqgħa, il-President tal-kumitat l-Onor. Agius xtaq jagħmel kjarifika fir-rigward ta' laqgħa 30 li kellha ssir nhar id-19 ta' Mejju 2025. Il-kumitat kellu quddiemu żewġ nomini, dawk ta' Kummissarji Għolja ta' Malta, residenti ġewwa pajjiżi varji:

- Dr Clifford Borg Marks għall-Awstralja; u
- Is-Sur Ronald Micallef għall-Gana.

Meta dawn ġew biex jidhru quddiem il-kumitat, saret mistoqsija dwar jekk dawn kellhomx jidhru quddiem il-kumitat peress li dawn huma membri tal-korp diplomatiku u peress li huma diġà fil-kariga bħala l-karriera tagħhom. Il-kumitat talab parir legali u dan ġie kkonfermat, u għalhekk il-laqgħa dakinhar tħassret u dawn ġew konfermati mill-Ministeru għall-Affarijiet Barranin u Ewropej u t-Turiżmu għall-appuntamenti rispettivi tagħhom.

**SMIGH FIR-RIGWARD TAN-NOMINA TAS-SINJORINA NANCY CARUANA GHALL-KARIGA TA' PRESIDENT TAR-REGOLATUR GHAS-SERVIZZ TAL-ENERĠIJA U L-ILMA**

Il-President tal-Kumitat irrefera għall-ittra li huwa kien irċieva minghand il-Ministru għall-Ambjent, l-Energija u l-Indafa Pubblika l-Onor. Miriam Dalli, datata 25 ta' Lulju 2025, dwar in-nomina tas-Sinjorina Nancy Caruana għall-hatra ta' President tar-Regolatur għas-Servizzi tal-Energija u l-Ilma.

Il-Kumitat stieden lis-Sa Nancy Caruana tidher quddiem il-Membri tal-Kumitat biex isirulha mistoqsijiet supplimentari relatati mat-tweġibiet bil-miktub li kien bagħat lill-Kumitat, skont is-subartikolu 38(4) tal-Att dwar l-Amministrazzjoni Pubblika, Kap. 595.

Is-Sinjorina Nancy Caruana dahlet fil-kamra tal-Kumitat.

Il-President tal-Kumitat informa lis-Sa Nancy Caruana li d-domandi u t-tweġibiet tagħha kienu ser jiġu ppubblikati *ai termini* tal-artikolu 38(2) tal-Att dwar l-Amministrazzjoni Pubblika u li l-laqgħa kienet se tiġi streamed live fuq il-website tal-Parlament, u eventwalment tixxandar ukoll fuq it-television channel tal-Parlament.

Is-Sa Caruana tat rendikont tal-karriera tagħha bħala impjegata fis-servizz pubbliku ta' Malta għal 40 sena u għabret esperjenza f'diversi dipartimenti tal-gvern u f'diversi rwoli bħala skrivana, imbagħad Assistent Direttur u Direttur fost oħrajn. Il-karriera tagħha varjat mid-dipartiment tal-edukazzjoni, għad-dipartiment tal-VAT, mal-Awtorità tal-gaming, id-dipartiment tal-artijet, fil-ministeru tal-ekonomija, fit-turiżmu, Direttur fil-Ministeru tal-Inkluzjoni, u l-Volontarjat u fl-aħħar snin bħala Segretarju Permanenti fil-Ministeru tal-Ekonomija.

Il-President tal-Kumitat stieden lill-membri tal-Kumitat sabiex jagħmlu l-mistoqsijiet tagħhom relatati mal-irwol li qed jiġi ppreżentat u saret diskussjoni bbażata fuq dawn il-mistoqsijiet.

Fil-5.38 p.m. il-President tal-Kumitat irringrazzja lis-Sa Nancy Caruana u talabha sabiex tirtira mill-kamra tal-Kumitat sakemm il-Kumitat jiddiskuti n-nomina tagħha.

Fil-5.39 p.m. il-laqgħa rriżumiet u meta l-President tal-Kumitat qiegħed il-mistoqsija fuq in-nomina ta' Sinjorina Nancy Caruana għall-hatra ta' President tar-Regolatur għas-Servizzi tal-Energija u l-Ilma.

Il-hatra proposta għaddiet nem. con.

Fil-5.39 p.m. il-Kumitat stieden lis-Sinjorina Nancy Caruana tidhol lura fil-kamra tal-Kumitat.

Sa Nancy Caruana dahlet fil-kamra tal-Kumitat u giet informata li n-nomina tagħha għall-kariga ta' President tar-Regolatur għas-Servizzi tal-Energija u l-Ilma kienet giet approvata mill-Kumitat u li, skont kif provdut fis-subartikolu 38(5) u fit-Tielet Taqsima tal-Fames Skeda tal-Att dwar l-Amministrazzjoni

Pubblika, il-parir tal-Kumitat, flimkien mal-Minuti tal-laqgħa kellhom jintbagħtu lill-Ministru għall-Ambjent, l-Energija u l-Indafa Pubblika l-Onor. Miriam Dalli.

Is-Sinjorina Nancy Caruana rringrazzjat lill-Kumitat tar-rakkomandazzjoni u rtirat mill-kamra.

Fil-5.40 p.m. il-Kumitat ikkonkluda d-diskussjoni u agġorna.

**KONFERMATI**

**EMMA TERRIBILE  
SKRIVANA TAL-KUMITAT**

**ONOR. CHRIS AGIUS  
PRESIDENT TAL-KUMITAT**